





MICRO FILM

राष्ट्रीय अभिलेखागार पुस्तकालय
NATIONAL ARCHIVES LIBRARY

भारत सरकार
Government of India

नई दिल्ली
New Delhi



आह्वानांक Call No. _____

अवाप्ति सं० Acc. No. _____

545 S

80

19-1

891-431

Sk 23M

5745

18 DEC. 1936

DEPARTMENT

नौजवान ग्रन्थमाला का आठवा पुष्प

* बन्दिमातरम् *

महात्मा गांधी की ग्यारह शतें
अथवा

आज़ादी का विगुल




संग्रहकर्ता—आर० एन० शर्मा ।

प्रकाशक—अग्रवाल बुकडिपो खारीबावली देहली

द्वितीय बार]

जून सन ३०

[मूल्य -]



छुप गया !

छुप गया !!

छुप गया !!!

क्या

विलखती विधवा [नाटक]

आगरे में क्रान्ति

[जिसका पहिला एडीशन हाथों हाथ बिक गया ।]

एक अग्रवाल सेठ का छोटी उमर में अपने बेटे की शादी करना । शादी के चन्द दिन बाद लड़के का देहान्त हो जाना । उसकी विधवा स्त्री पर सास नन्द का अत्याचार । उसका अत्याचार सहते २ घर से निकलने का विचार करना । वह विचार सुसर को मालूम होना । सुसर का विधवा को जहर देने का विचार । ईश्वरी को । से सुसर का खुद जहर पी लेना । बाद में सौतेली सास का उसको घर से निकाल देना, विधवा का पुरोहित के पास जाना और पुनर्विवाह के लिये प्रार्थना करना । पुरोहित का विरोध । इस पर विधवा का अदालत में जाना और एक देश भक्त की मारफत नेशन पर दावा । सनातन धर्मियों का घोर विरोध । अदालत में दोनों तरफ की बहसें । शास्त्रोक्त प्रमाण, विधवा का रोमांचकारी बयान, जूरियों की राय, अदालत का जजमेंट पढ़ने लायक है ।

यह नाटक २०००० की जनता में "आनन्द-नाटक" की तरफ से आगरे में खेला जा चुका है और ग्वालियर महाराज ने भी अपने नाटक घर में छुपने से प्रथम खिजाया था । पूरे हालात पढ़ियेगा । पृष्ठ संख्या २५० है । अन्दर अदालत का चित्र और तीन अन्य चित्र हैं । टाइटिल पर तिरंगा चित्र । मूल्य १॥) डाक खर्च अलग । चार पुस्तक मर्न आर्डर से दाम भेजने पर ६) रु० में मिलेंगी ।

सब प्रकार की पुस्तकें मिलने का पता—

अग्रवाल बुकडिपो खारी बावली, देहली ।

महात्मा गांधी की ग्यारह शर्तें

अथवा

आज़ादी का बिगुल

देश भक्त का प्रलाप १ ।

हमारा हक़ है हमारी दौलत,

किसी के बाबा का ज़र नहीं है ।

है मुल्क भारत वतन हमारा,

किसी की खाला का घर नहीं है ॥

हमारी आत्मा अजर अमर है,

निसार तन-मन स्वदेश पर ।

है चीज़ क्या जेलो गन मशीन,

कज़ा का भी हम को डर नहीं है ॥

न देश का जिस में प्रेम होवे,

दुःखीके दुःख से जो दिल न रोवे ।

खुशामदी बन के शान खोवे,

वो खर है हरगिज़ बशर नहीं है ॥

हुक़्क़ अपने ही चाहते हैं,

न कुछ किसी का बिगाड़ते हैं ।

तुम्हे तो ऐ खुदगरज किसी की,

भलाई मदेनज़र नहीं है ॥

हमारी नस-नस का खून तूने,

बड़ी सफ़ाई के साथ चूसा ।

है कौनसी तेरी पालिसी वह,
 कि जिसमें घाला जहर नहीं है ॥
 बहाया तूने है खून उसी का,
 तेरी रग रग में अन्न जिसका ।
 बतादे बेदर्द तूही हक से,
 सिद्धम ये है वा कहर नहीं है ॥
 जो वेगुनाहों को है सताता,
 कभी न वह सुख से बैठ पाता ।
 बड़े बड़े मिट गये सितमगर,
 क्या इसकी तुझको खबर नहीं है ॥
 संभल संभल अब भी ओ लुटेरे,
 है तेरे पापों का अन्त आया ।
 कि जुगम करने में तूने जालिम,
 जरा भी रक्खी कसर नहीं है ॥
 गजब है हम बेकसों की आह,
 जमीन और आसमा हिलादे ।
 गलत हैं समझें कमल जो समझे,
 कि आह में कुछ असर नहीं है ॥

भजन नं० २

छीन सकती है नहीं सरकार बन्देमातरम् ।
 हम गरीबों के गले का हार बन्देमातरम् ॥ १ ॥
 सर चढ़ोंके सरमें चक्कर उस समय आता जहर ।
 कान में पहुँची जहाँ भक्तकार बन्देमातरम् ॥ २ ॥

हम वही हैं जो कि होना चाहिये इस वक्त पर ।
 आज तो चिह्ना रहा संसार बन्देमातरम् ॥ ३ ॥
 जेल में चक्की घसीटे भूक से हो मर रहा ।
 उस समय हो बक रहा बेज़ार बन्देमातरम् ॥ ४ ॥
 मौत के मुंह पर खड़ा है कह रहा जल्लाद से ।
 भोंक दे सीने में वह तलवार बन्देमातरम् ॥ ५ ॥
 डाकटों ने नब्ज़ देखी, सर हिला कर कह दिया ।
 होगया इस को तो ये आजार बन्देमातरम् ॥ ६ ॥
 ईद होली और दशहरा, शबरातसे भी सौ गुना ।
 है हमारा लाड़ला त्यौहार बन्देमातरम् ॥ ७ ॥
 जालिमों का जुम भी काफूर सा उड़ जायगा ।
 फैसला होगा सरे दरबार बन्देमातरम् ॥ ८ ॥

गज़ल आज़ादी का पैगाम ३

आबरू पर मुल्क की हम सब फिदा हो जायेंगे ।
 कांग्रेस पर हर तरह से हम फिदा हो जायेंगे ॥
 हासिल आज़ादी करेंगे जिस तरह भी डो सके ।
 देख लेना दास के नक़शे कदम हो जायेंगे ॥
 क्यों हमें कमज़ोर समझे हो निहत्था जान कर ।
 गर बिगड़ बैठे तो फिर हम इक बला हो जायेंगे ॥
 आग से मत खेलना हम हैं वो गोले आग के ।
 गर भड़क उठे तो पाग़मे कज़ा हो जायेंगे ॥
 अन्दलीबाने चमन तो फिर बहार आने को है ।
 आगया है वक्त अब नाले रसां हो जायेंगे ॥

माल की होगी जरूरत तो लुटा देंगे गौहर ।

मुल्को मिलत के लिये हम सब गदा होजायेंगे ॥

इक नये अन्दाज से किशती चलेगी मुल्क की ।

और जवाहर लाल नेहरू नाखुदा हो जायेंगे ॥

आने वाला वक्त है तो देख लेना दोस्तो ।

आज जो आजिज़ है कल वह क्या से क्या होजायेंगे ॥

इन गांधी टोपी वालों ने ४

इक लहर चला दी भारत में, इन गांधी टोपी वालों ने ।

“स्वाधीन बनो” यह सिखा दिया इन गांधी टोपी वालों ने ॥

सदियों की गुलामी में फँस कर, अपन को भी ज़ा भूल चुके ।

कर दिया सचेत उन्हें अब तो, इन गांधी टोपी वालों ने ॥

सर्व स्वदेश हित कर दो तुम, अर्पण सपूत हो माता के ।

सर्वस्व त्याग का मन्त्र दिया, इन गांधी टोपी वालों ने ॥

अनहित में भारत माता के, जो लगे देश द्रोही बन कर ।

उन को सत-पथ पर चला दिया, इन गांधी टोपी वालों ने ॥

पट बन्द हुये कितने मिल के, लंकाशायर भी चीख उठा ।

खरखे सा चक्र चलाया जब, इन गांधी टोपी वालों ने ॥

रोते हैं विदेशी व्यापारी, अपना सिर धुन बतलाते हैं ।

खदर से प्रेम किया जब से, इन गांधी टोपी वालों ने ॥

आदर्श जो हैं इस भारत के, दीनों के प्राण पियारे हैं ।

नेता गांधी को बना लिया, इन गांधी टोपी वालों ने ॥
 "अब मेल करो आपस में तुम, जंजीर गुतामी की तोड़ो ।
 माना गांधी का कहना ये, इन गांधी टोपी वालों ने ॥
 है विकट समस्या तीस की भी, उसको भी हल कराना होगा ।
 जरिया बस एक निकाल लिया, इन गांधी टोपी वालों ने ॥
 युवकों के हृदय दुलारे हैं, आंखों के प्यारे तारे हैं ।
 चुन लिया जवाहर को राजा, इन गांधी टोपी वालों ने ॥
 खुश हुआ 'दन्ध' यह सुन करके स्वाधीन बनेगा भारत अब ।
 विश्व स दिलाया ऐसा ही, इन गांधी टोपी वालों ने ॥

भजन चरखा ५

चला दो चर्खा हर एक घर में, ये चर्ख तब तुम हिला सकोगे ।
 बंधा तभी सिलसिला सकोगे, उन्हें कबड्डी खिला सकोगे ॥
 हमारे चरखे में ऐसा फन है, जो आजकल की मशीनगन है ।
 वो मानचेस्टर वो लंकाशायर, का जीत इस से किला सकोगे ॥
 रुई न भारत की हो रवाना, बुने स्वदेशी का ताना बाना ।
 इसी तरह से विदेशा बणिज को, आप फांसी दिला सकोगे ॥
 न पट विदेशी का लो सहारा, शरीर चाहे रहे उधारा ।
 बचे बहत्तर करोड़ रुखा, तब आने बचने जिला सकोगे ॥
 मिला लो भाई गले लगा के स्वदेशी का तुम सबक पढ़ा के ।
 विदेशी चीजों को दो हटा के, फिर चैन बंशी बजा सकोगे ॥

महात्मा गांधी जी की ११ शर्तें

- महात्मा गांधी की ग्यारह शर्तें, अमलमें लाकर दिखाना होगा ।
 प्रजा के आगे तुम्हें, सितमगरासर अपना अवतार भुक्ताना होगा ॥
१. नशीली चीजें शराब, गांजा, अफीम आदिक जो बुद्धि हरतीं ।
 मिटाने इनको खरीद-बिक्री, दुकानें सभी उठाना होगा ॥
 २. हमारे सिक्के की दर को साव ! घटा-बढ़ा करके लूटते हो ।
 अब एक शिलिंग चार पैसे, ही भाव उसका बनाना होगा ॥
 ३. लगान आधा करो जमीं का, किसान जिससे जग सुखी हों ।
 महकमा इसका हमारी कौंसिल के ताबे तुमको रखाना होगा ॥
 ४. फिजूल खर्ची, बिला-जूरत, जो फौज पर हो रही हमारी ।
 अधिक नहीं तो आधा उसको, जूरत साहब ! घटाना होगा ॥
 ५. बड़े-बड़े, भारी-भारी वेतन, डकारते हैं जो आला अफसर ।
 उसे मुआफिक लगान आधा या उससे भी कम कराना होगा ॥
 ६. स्वदेशी कपड़े धरे तरकी, विदेशी कपड़े न आने पावें ।
 विदेशी कपड़े पै और महसूल, ज्यादा तुमको लगाना होगा ॥
 ७. समुद्र-तट का जहाजी बाणिज, न हाथ में हो विदेशियों के ।
 उसे हमारे महाजनों के अधीन हो कर चलाना होगा ॥
 ८. जिन्हें कतल, या कतल-इरादा, सजा मिली हो, उन्हें न छोड़ें ।
 बकाया कैदी पुलीटिकल सब, तुरन्त साहब छुड़ाना होगा ॥
 ९. उठा लिये जायं राजनैतिक जो मामले चल रहे मुलक पर ।
 जो इकसौ चौबिस दफा अलिफ है, उसे तो बिल्कुल मिटाना होगा ।
 अठारह का एकट रीगुलेशन, तथा दफा ऐसी सब उठाकर ।
 जिला वतन सब हमारे भाई, वतन में साहब ! बुलाना होगा ॥
 १०. महकमा खुफिया-पुलिस उठादो, या करदो उसको प्रजा के ताबे
 ११. हमें भी बंदूक और पिस्तौल, बरा हिफाजत दिलाना होगा ॥
 हमें सचर होगा बस उसी दम जब होंगी पूरी ये ग्यारह शर्तें ।
 सहे हैं जुल्मो सितम हजारों न ज्यादा हमको रूलाना होगा ॥

राष्ट्रीय भण्डा ७ ।

विजयी विश्व तिरंगा प्यारा ।

भण्डा ऊँचा रहे हमारा ॥ टेक ॥

सदा शक्ति सरसाने वाला, प्रेम सुधा बरसाने वाला ।

वीरों को हर्षाने वाला मातृ-भूमि का तन मन सारा ॥ सं०

स्वतन्त्रताके भीषण रणमें, लखकर बड़े जोश क्षण क्षण में ।

कांपे शत्रु देखकर रनमें, मिट जाये भय संकट सारा ॥ सं०

इस झड़े के नीचे निर्भय, लें स्वराज्य हम अविचल निश्चय

बोलो भारतमाता की जय, स्वतन्त्रता हो ध्येय हमारा । सं०

आओ प्यारो वीरो आओ, देश-धर्म पर बलिबलि जाओ ।

एक साथ सब मिलकर गाओ, प्यारा भारतदेश हमारा ॥ सं०

इसकी शान न जाने पाये, चाहे जान भले ही जाये ।

विश्व विजय करके दिख जाये, तब होवे प्रण पूर्ण हमारा ॥

नौजवान की तमन्ना -

मुर्दा भारत को जिला जायेंगे मरते मरते ।

नाम जिन्दों में लिखा जायेंगे मरते मरते ॥

हमको कमजोर समझ बैठे हमारे दुश्मन ।

उनका अभिमान मिटा जायेंगे मरते मरते ॥

जुल्म करती है हिन्द पर नौकरशाही ।

उसकी बदचाल मिटा जायेंगे मरते मरते ॥

दिलों पर दुश्मनों के अपनी जवांमर्दी से ।

हिन्द का सिक्का बिठा जायेंगे मरते मरते ॥

जेलखाने की भी खुश होके बढ़ायें रौनक ।
 एक कया लाखों बना जायेंगे मरते मरते ॥
 मातृ-भूमि के लिए जान निझावर कर दें ।
 सबक भारत को पढ़ा जायेंगे मरते मरते ॥
 हैं तो नाचीज मगर इतनी जुरत रखते हैं ।
 हिन्द की बन्दी छुड़ा जायेंगे मरते मरते ॥
 दत्त, भगत, दयानन्द, तिलक, गांधी का ।
 सबको फरमान सुना जायेंगे मरते मरते ॥

शहीदों के खूं का असर ६

शहीदों के खूं का असर देख लेना ।

मिटायेंगे जालिमका घर देख लेना ॥

किसी के इशारे के हम मुन्तजिर हैं ।

बहा देंगे खूं की नहर देख लेना

भुकादेंगे गरदन को हम जेर खंजर ।

खुशी से कटायेंगे सर देख लेना ॥

जो खुदगर्ज गोली चलाते हैं हमपर ।

तां कदमोंमें उनकाही सर देख लेना ॥

जो नकश हमने खींचा है खूनेजिगर से ।

वह होगा कभी बारबर देख लेना ॥

किनारे पे आये भंवरसे वह किशती ।

वह आयेगी एकदिन लहर देखलेना ॥

बलायें ये जायेंगी खुद सर निर्गुं हो ।

नहीं होगी इनकी गुजर देख लेना ॥

खुजद ही हुआ हिन्द आजाद अपना ।

छपेगी ये ६ दिन खबर देख लेना ॥

फांसी के तखते पर देशभक्तों के मनोभाव १०

कहते हैं अलविदा अब हम इस जहान को ।
जाकर खुदा के घर फिर आया न जायेगा ॥
अहले वतन अगरचे हमें भूल जायेंगे ।
अहले वतन को हमसे भुलाया न जायगा ॥
जुल्मो सितम से तंग न आयेंगे हम कभी ।
हम से सर नियाज़ भुकाया न जायगा ॥
इससे ज्यादा और सितम क्या करेंगे वह ।
इससे ज्यादा उन से सताया न जायगा ॥
हम जिन्दगी से लूठ कर बैठे हैं जेल में ।
अब जिन्दगी से हम को मनाया न जायगा ॥
यह सच है मौत हमको मिटा देगी दुहेर से ।
लेकिन हमारा नाम मिटाया न जायगा ॥
हमने लगाई आग है जो इन्कलाब की ।
इस आग को किसी से बुझाया न जायेगा ॥
यारो है अब भी वक्त हमें देख भाल लो ।
फिर कुछ पता हमारा लगाया न जायेगा ॥
आजाद हम कर न सक अपने मुल्क को ।
खंजर यह मुँह खुदा को दिखाया न जायगा ॥

शहीद गर्जना ११

(ले०— काकोरी शहीद रामप्रसाद विसमिल)

भारत न रह सकेगा हरगिज़ गुलाम खाना

आजाद होगा होगा आता है वह ज़माना ॥

खूं खोलने लगा है हिन्दोस्तानियों का ।

कर देंगे ज़ालिमों का हम बन्द जुल्म ढाना ॥

कौमी तिरंगे झण्डे पर जां निसार अपनी ।

हिन्दू मस्जिद मुसलिम गाते हैं यह तराना ॥

अब भेड़ बकरी बन कर न हम रहेंगे ।

इस पस्त हिम्मती का होगा कहीं ठिकाना ॥

परवाह अब किसे है जेलघो दमनकी प्यारो ।

इक खेल हो रहा है फांसी पे भूल जाना ॥

भारत वतन हमारा भारत के हम हैं बच्चे ।

माता के वास्ते है मंजूर सर कटाना ॥

राष्ट्रपति जवाहरलाल नं० १२

भारत का डंका आलम में बजवाया वीर जवाहर ने ।

स्वाधीन बना, स्वाधीन बना, समझाया वीर जवाहर ने ॥१॥

वह लाल जो मो नीलाल का है लाल दुलारा भारत का ।

सोते भारत को हट करके, जगवाया वीर जवाहर ने ॥२॥

अंगरेजों की मृगतृष्णा में, लटके थे सब भारतवासी ।

पूर आजादी का मंतर, लिखलाया वीर जवाहर ने ॥३॥

दे दे स्पीचें जिन्दादिल, कमजोरी वर भगा दी सब ।

रग-रग में खूं आजादी का, दौड़ाया वीर जवाहर ने ॥४॥

घोंटी है राजनीत उसने, छानी है खाक विदेशों की ।

समता स्वतन्त्रता का मार्ग, दिखलाया वीर जवाहर ने ॥५॥

पूँजीपति जमींदार करते हैं, जुल्म मंजूर किसानों पर ।

बन साथी दीनों का धीरज, धरवाया वीर जवाहर ने ॥६॥

हिंदू मुसलिम सिख जैन ईसाई पार्सी भाई-भाई हैं ।
 सब ऊँच-नीच का विषमभेद, मिटवाया वीर जवाहर ने ॥७॥
 इक रोशन आग धधकती है, आजादी का उसके दिल में ।
 जिसे युवकों का मुर्दा दिल, चमकाया वीर जवाहर ने ॥८॥
 नवयुवक करोड़ों भारत के, भूले थे भोग विलासों में ।
 युवकोंकी शक्ति को इकदम उकसाया वीर जवाहर ने ॥९॥
 आदर्श-चरित से वह अपने, युवकों का मन्त्राट बना ।
 आजादी का ऊँचा झण्डा, लहराया वीर जवाहर ने ॥१०॥
 विजली है वाणी में जिलकी, जादू है आंखों में उसकी ।
 देखा जिसको एकपल भरमें, अपनाय वीर जवाहर ने ॥११॥
 गांधी जब आशिष दे बोले "खुद कूँक बनूँगा मैं तेरा ।
 तब सेहमा राष्ट्रपतिका सिर, बधनाय वीर जवाहर ने ॥१२॥
 लाइकर "प्रकाश" यह भारतका, अचरज से डूबी है दुनिया ।
 कांग्रेस को करके मुट्ठी में, मुसकाया वीर जवाहर ने ॥१३॥

वीरप्रतिज्ञा नं० १३

कसली कमर अबतों कुछ कर के दिखायेंगे ।
 आजाद ही हो लेंगे या सर ही कटा देंगे ॥
 हटने के नहीं पीछे डर कर कभी जुल्मों से ।
 तुम हाथ उठाओगे हम परै बढ़ा देंगे ॥
 बेशस्त्र नहीं हैं हम बल है हमें चरखे का ।
 चरखे से जमीन को हम यों चर्ख गुंजा देंगे ॥
 परवा नहीं कुछ दम की संप नहीं मानम की ।
 है जान हथेली पर एक दम में गवां देंगे ॥

उफ तक भी जुंवां से हरगिज न निकालेंगे ।
 तलवार उठाओ तुम हम सर को झुका देंगे ॥
 सीखा है नया हमने लड़ने का यह तरीका ।
 चलबाओ गन मशीनें हम सीना झड़ा देंगे ॥
 दिलवाओ हमें फांसी पेलान दे कहने हैं ।
 खूँ से ही शहीदों के हम कौज बना देंगे ॥
 मुसाफिर जो 'अंडमन' के तूने बनाये जालिम ।
 आजाद ही होने पर हम उनको बुला लेंगे ॥

सर फरोशी की तमन्ना १४

सर फरोशी की तमन्ना अब हमारे दिल में है ।
 देखना है अब जोर कितना बाजुवे कातिल में है ॥
 रह बरे राहे मुहब्बत रह न जाना राह में ।
 लज्जते इसहरान वर्दी दूर यह मंजिल में है ॥
 वख्त आने दे बता देंगे तुम्हें ये आसमां ।
 हम अभी से क्या बतावें क्या हमारे दिल में है ॥
 आज फिर मकतल में कातिल कह रहा है वार २
 क्या तमन्नायें शहादत भी किसी के दिल में है ॥
 ये शहीदे मुल्क मिल्लत हम तेरे ऊपर निसार ।
 अब तेरी हिम्मत की चर्चा गैरकी महफिल में है ॥
 अब न अगले बलबले हैं और न अरमानोंकी भीड़ ।
 सिर्फ मिट जानेकी हसरत अबदिले बिस्मिल में है ॥

वीर गजना नं० १५

भारत के शेर जागो बदला है अब जमाना ।
 प्यारे वतन को इस दम आजाद है बनाना ॥
 मत बुजदिलीको हरगिज तुम पासदो फटकने ।
 आखिर तो दम अदम को होगा कभी खाना ॥
 स्वतन्त्र देवी के तुम जल्दी बनो उपासक ।
 निज पूर्वजों का तुमको गर नाम है चलाना ॥
 परदेशियों का इस दम जो साथ दे रहे हैं ।
 उनको हराम है अब भारत का अन्न खाना ॥



यदि आप बेरोजगार हैं

तो

निराश न हों

यदि आप बेरोजगार हैं और स्वतन्त्रता से जीवन व्यतीत करना चाहते हो तो आप हमारे यहां के १६ सफे के ट्रंकट क्यों न मंगा कर बेचते हो। १६ सफे के ट्रंकट (१) सेकड़ा व १५) हजार थोक व्यापारियों को भेजे जाते हैं। बिना बिकी पुस्तकें वापिस कर लेते हैं। व्यापारियों की मांग व लाभ का विशेष ध्यान रक्खा जाता है। इस के अलावा चम्बई, मथुरा, हाथरस बनारस, लाहौर आदि का थोक माल बिक्री के लिये तैयार रहता है।

१. राष्ट्रीय झण्डा -)

२. आजादीका विपुल -)

३. क्रान्ति की लहर -)

४. नमक का इतिहास -)

५. सत्याग्रह की तोप -)

६. शहीदों की याद -)

७. सुदर्शन चक्र -)

भांसी की रानी -)

शारदा विल -)

गांधी की तोप -)

लालू का चाचा -)

नकली साधू -)

विलखती विधवा -)

विधवा दुख दर्शन ≡)

कांग्रेस के महापुरुष १॥)

सब प्रकार की पुस्तकें मिलने का पता: —

अग्रवाल बुकडिपो खारी बाबली

देहली।

नारायणदास गुप्त के प्रबन्धसे द्वादश अंश प्रस, देहली में छपी।